

ہتھیار ادھر لگا چکے آقا نے خاص وعام ۵۴ تیار ادھر ہوا علم سید انام  
کھولے سروں کو گرد تھیں سید انیاں تمام روتی تھی تھامے چوب علم خواہر امام

تینغیں کمر میں دوش پہ شملے پڑے ہوئے

زینب کے لال زیر علم اکھڑے ہوئے

گردانے دامنوں کو تبا کے وہ گل عذار ۵۵ فرق تک آستینوں کو الٹے بصدوقار  
جعفر کا رعب، دید بہ شیر کردگار بوٹے سے ان کے تد پہ نمودار فرماندار

آنکھیں ملیں علم کے پھریرے کو چوم کے

رایت کے گرد پھرنے لگے جھوم جھوم کے

گہ ماں کو دیکھتے تھے گہ جانب علم ۵۶ نعرہ کبھی یہ تھا کہ نثار شدہ اُمم  
کرتے تھے دونوں بھائی کبھی مشورے ہم آہستہ پوچھتے کبھی ماں سے وہ ذی حشم

کیا قصد ہے علی ولی کے نشان کا

اماں کسے ملے گا علم نانا جان کا

کچھ مشورہ کریں جو شہنشاہ خوش خصال ۵۷ ہم بھی محق ہیں آپ کو اس کا رہے خیال  
پاس ادب سے عرض کی ہم کو نہیں مجال اس کا بھی خوف ہے کہ نہ ہو آپ کو ملال

آفتا کے ہم سلام ہیں اور جان نثار ہیں

عزت طلب ہیں، نام کے امیدوار ہیں

بے مثل تھے رسول کے لشکر کے سب جوان ۵۸ لیکن ہمارے جد کو نبی نے دیان شاں  
خیبر میں دیکھتا رہا منہ، لشکر گراں پایا علم علی نے مگر وقت امتحان

طاقت میں کچھ کمی نہیں گو بھوکے پیاسے ہیں

پوتے انھیں کے ہم ہیں انھیں کے نواسے ہیں

زینب نے تب کہا تمہیں اس سے کیا ہے کام ۵۹ کیا دخل مجھ کو، مالک و مختار ہیں امام  
دیکھو، نہ کیجیو، بے ادبانہ کوئی کلام بگڑوں گی میں جو لوگے علم کا زباں سے نام

لوجاؤ بس کھڑے ہو الگ ہاتھ جوڑ کے

کیوں آئے ہو یہاں علی اکبر کو چھوڑ کے

سر کو، ہٹو، بڑھو، نہ کھڑے ہو علم کے پاس ۶۰ ایسا نہ ہو کہ دیکھ لیں، شاہِ فلکِ اساس  
کھوتے ہو اور آتے ہو تم مرے جو اس بس قابلِ قبول نہیں ہے یہ التماس

رونے لگو گے تم جو بُرا یا بھلا کہوں

اس ضد کو بچنے کے سوا اور کیا کہوں

عمر میں قلیل اور ہو س منصبِ جلیل ۶۱ اچھا نکالوت کے بھی بڑھنے کی کچھ سبیل  
ماں صدقے جائے گر چہ یہ ہمت کی ہے دلیل ہاں اپنے ہم سنوں میں تمھارا نہیں عدیل

لازم ہے سوچے غور کرے پیش و پس کرے

جو ہو سکے نہ، کیوں بشر اس کی ہو س کرے

ان ننھے ننھے ہاتھوں سے اٹھے گا یہ علم ۶۲ چھوٹے قدروں میں سب سے، سنوں میں سبھوں سے کم  
نکلیں تنوں سے سبب نبی کے قدم پہ دم عہدہ یہی ہے بس یہی منصب یہی حشم

رخصت طلب اگر ہو تو یہ میرا کام ہے

ماں صدقے جائے آج تو مرنے میں نام ہے

پھر تم کو کیا بزرگ تھے گر فخرِ روزگار ۶۳ زیبا نہیں ہے وصفِ اضافی پہ افتخار  
جو ہر وہ ہیں جو تیغ کرے آپ آشکار دکھلا دو آج حیدر و جعفر کی کارزار

تم کیوں کہو کہ لالِ خدا کے ولی کے ہیں

فوجیں پیکار میں خود کہ نوا سے علی کے ہیں

کیا کچھ علم سے جعفرِ طیار کا تھا نام ۶۴ یہ بھی تھی اک عطائے رسولِ فلکِ مقام  
بگڑی لڑائیوں میں بن آئے انھیں سے کام جب کھینچتے تھے تیغ، تو ہلتا تھا روم و شام

بے جاں ہوئے، تو نخلِ وغانے ثمر دیے

ہاتھوں کے بدلے حق نے جواہر کے پر دیے

شکر نے تین روز ہزیمت اٹھائی جب ۶۵ بخشا علم رسولِ خدا نے علی کو تب  
مرحبا کو قتل کر کے بڑھا جب وہ شیر رب در بند کر کے قلعہ کا بھاگی سپاہ سب

اُکھڑا وہ یوں، گراں تھا جو در سنگِ سخت سے

جس طرح توڑ لے کوئی پشادِ رخت سے

نرغے میں تین دن سے ہے مشکل کشا کالال ۶۶ اماں کا باغ ہوتا ہے جنگل میں پانچ سال  
پوچھا نہ یہ کہ کھولے ہیں کیوں تم نے سر کے بال میں لٹ رہی ہوں اور تمہیں منہ صبا کا ہے خیال

غم خوار تم مرے ہو نہ عاشق امام کے  
معلوم ہو گیا مجھے طالب ہو نام کے

ہاتھوں کو جوڑ جوڑ کے بولے وہ لالہ نام ۶۷ غصے کو آپ ستھام لیں اے خواہر امام  
واللہ کیا مجال جواب لیں علم کا نام کھل جائے گا لڑیں گے جو یہ باؤں غلام  
فوجیں بھگا کے گنج شہنشاہ میں سوتیں گے  
تب قدر ہوگی آپ کو جب ہم نہ ہوتیں گے

یہ کہہ کے بس ہٹے جو سعادت نشان پسر ۶۸ چھاتی بھر آئی ماں نے کہا ستھام کر جگر  
دیتے ہو اپنے مرنے کی پیارو مجھے خبر ٹھہرو ذرا بلائیں تو لے لے یہ نوحہ گر  
کیا صدقے جاؤں ماں کی نصیحت بُری لگی  
بچو یہ کیا کہا کہ جگر پر چھری لگی

زینب کے پاس آ کے یہ بولے شہ زمن ۶۹ کیوں تم نے دونوں بیٹوں کی باتیں سنیں بہن  
شیروں کے شیر عاقل و جبار و صف شکن زینب و حیدر عصر ہیں دونوں یہ گل بدن  
یوں دیکھنے کو سب میں بزرگوں کے طور ہیں  
تیور ہی ان کے اور ارادے ہی اور ہیں

نودس برس کے سن یہ جرأت یہ ولولے ۷۰ بچے کسی نے دیکھے ہیں ایسے بھی من چلے  
اقبال کیونکر ان کے نہ قدموں سے منہ ملے کس گود میں بڑے ہوئے کس دودھ سے پلے

بے شک یہ ورثہ دار جناب امیر ہیں

پر کیا کہوں کہ دونوں کی عمریں صغیر ہیں

اب تم جسے کہو اسے دیں فوج کا علم ۷۱ کی عرض جو صلاح شہ آسماں حشم  
فرمایا جب سے اٹھ گئیں زہرائے باکرم اُس دن سے تم کو ماں کی جگہ جانتے ہیں ہم

مالک ہو تم بزرگ کوئی ہو کہ خسرد ہو

جس کو کہو اسی کو یہ عہدہ سپرد ہو

بولیں بہن کہ آپ بھی تولیں کسی کا نام ۷۲ ہے کس طرف توجہ سردار خاص و عام  
گر مجھ سے پوچھتے ہیں شہ آسماں مقام فتر آں کے بعد ہے تو ہے بس آپ کا کلام

شوکت میں قدمیں، شان میں، ہم سر کوئی نہیں

عباس نام دار سے بہتر کوئی نہیں

عاشق غلام خادم دیرینہ، جاں نثار ۷۳ فرزند، بھائی، زینت پہلو و فاشعار  
جستار، یادگار پدر، فخر روزگار راحت رساں، مطیع، نمودار، نام دار

صفا ہے، شیر دل ہے، بہادر ہے، نیک ہے

بے مثل سیکڑوں میں، ہزاروں میں ایک ہے

آنکھوں میں اشک بھر کے یہ بولے شہ زمن ۷۴ ہاں تھی یہی علی کی وصیت بھی اے بہن  
اچھا بلائیں آپ کہ صر ہے وہ صف شکن اکبر چچا کے پاس گئے سن کے یہ سخن

کی عرض انتظار ہے شاہ غیور کو

چلیے پھوپھی نے یاد کیا ہے حضور کو

عباس آئے ہاتھوں کو جوڑے حضور شاہ ۷۵ جاؤ بہن کے پاس یہ بولا وہ دیں پناہ  
زینت وہیں علم لیے آئیں بہ عز و جاہ بولے نشاں کو لے کے شہ عرش بارگاہ

ان کی خوشی وہ ہے جو رضا بختن کی ہے

لو بھائی لو علم یہ عنایت بہن کی ہے

رکھ کر علم پہ ہاتھ جھکا وہ فلک وقار ۷۶ ہم شیر کے قدم پہ ملا منتہ یہ افتخار  
زینت بلائیں لے کے یہ بولیں کہ میں نثار عباس فاطمہ کی کمانی سے ہوشیار

ہو جائے آج صلح کی صورت تو کل چلو

ان آفتوں سے بھائی کو لے کر نکل چلو

کی عرض میرے بسم پہ جس وقت تک ہے سر ۷۷ ممکن نہیں ہے یہ کہ بڑھے فوج بد گہر  
تیغیں کھنچیں جو لاکھ تو سینہ کروں سپر دیکھیں اٹھا کے آنکھ یہ کیا تاب کیا جگر

ساوت ہیں سپر سرد و الجلال کے

گر شیر ہو تو پھینک دیں آنکھیں نکال کے